



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 28(2)/K7/2015
Data:	It-Tlieta 24 ta' Marzu 2015
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Is-Sur Emanuel Brincat Sna Romina Galea Sur Charles Selvaggi Sur Maurice Agius Sur Alan Abela Wadge Is-Sur Matthew Agius
	Segretarju Eżekuttiv: Sna Marita Portelli	
	Skuzati	Sur Lino Bartolo, Kunsillier Is-Sur Matthew Mangion, KAS Mark Aquilina, Ambaxxatur taż-Żgħażagh

AGENDA

- 1. Approvazzjoni tal-Minuti tas-Seduta 27/K7/2015**
- 2. Materji mill-Minuti**
- 3. Gimgha Msida**

4. Affarijiet ohra jekk urġenti
5. Aġġornament

Seduta Numru 28(2)/14

1419 Is-Sindku fethet il-laqgħa b'talba lil San Ġuzepp.

1. Approvazzjoni tal-Minuti tas-Seduta 27/K7/2015

1420 Is-Sur Maurice Agius talab li Materja 1381 tiżdied il-kelma 'Maurice'.

1421 Is-Sur Maurice Agius talab li f'Materja 1383 ikun hemm miktub li hu qal "biex in-nies ikollhom passaġġ għall-Pelican Lights".

1422 Is-Sur Maurice Agius talab li tiżdied minuta fejn is-Sur Bartolo kien semma li għandha ssir irhama għal vittmi Misidjani li mietu fit-tieni gwerra dinjija. Is-Sur Maurice Agius qal li kien qabel ma din il-proposta. Intqal ukoll li din kienet ideja tajba imma li bhalissa hemm prioritajjiet ohra.

1423 Il-minuti ġew approvati sugġett għal dawn il-korezzjonijiet.

2 Materji mil-minuti

1424 Materja 1300: Intqal li il-permess ta' Censu Farrugia qiegħed fl-Aġenda tal-bord tal-MEPA u mill-Case Officer ir-rapport hareġ 'To Grant'. Il-Kunsill ġie nformat li minhabba restrizzjonijiet mill-KNPD il-parti tan-nofs mhix aċċessibli għal-pubbliku. Is-Sur Brincat qal li hu ltaqa mad-DG tal-Works Department u qal li l-flus għal dan il-proġett huma lesti u li malli johroġ il-permess jibdew ix-xogħolijiet.

1425 Materja 1332: Is-Sindku qalet li għadha ma rċiviet xejn mingħand is-Sur Zahra u li ser terġa tibgħat reminder lill-iSpettur.

1426 Materja 1336: Intqal li fuq il-pjanċi barranin il-Kunsill ser jistenna li jiġu fis-sehh il-proċeduri li beħsiebhom jieħdu t-TM fil-konfront ta' dawn l-abbużi. Is-Sur Abela Wadge qal li l-'clamping' tkun ideja tajba. Intqal li t-TM għandhom ikunu mitluba jagħtu informazzjoni tax-xogħol li qed jagħmlu minhabba li s-Sur Brincat rahom jiġbru xi karozzi.

- 1427 **Materja 1337: Intqal li wara l-laqgħa li saret il-Perit Testaferrata Denoto għadha ma tat l-ebda risposta lill-Kunsill. Intqal li kien xi xogħol żgħir li kellu jsir u qed jitkompli, bħal per eżempju l-Bridge ta' hdejn il-Pelican Lights. Is-Sur Selvaggi talab li l-Kunsill jibqa jinsisti li l-bankina ta' quddiem l-ghassa għandha tiċkien.**
- 1428 **Materja 1339: Is-Segretarju qalet li l-Perit Audrey Testaferrata Denoto informatha li deċiżjoni fuq l-iskema tal-Parkeġġ qed tistenna 'Inter-ministerial meeting'. Is-Sur Selvaggi qal li l-Kunsill ta' L-Imsida għandu bżonn li jsemmi lehn. Intqal li hemm bżonn issir stqarrija wara sentejn nistennu risposta. Qal li hemm bżonn stqarrija mill-Kunsill kollu biex il-pressjoni tkun qed issir mill-Kunsill kollu. Is-Sindku qalet li l-Imsida kien ilha tistenna mill-Gvern preċedenti għal-disgħa snin. Is-Sur Selvaggi talab li ssir stqarrija li l-iskemi jiġu sospiżi sa kemm l-Imsida tingħata l-possibilita' li tapplika.**
- 1429 **Is-Sur Abela Wadge hareġ mill-laqgħa (18:06).**
- 1430 **Materja 1342: Intqal li hdejn il-hanut tal-Batties fi Triq Rue D'Argens ingħata xi tarmac biex titnaqqas il-problema. Is-Sur Maurice Agius qal li x-xogħol ma sarx sew u intqal li l-haddiema ser jerġghu jipprovaw itejbu s-sitwazzjoni.**
- 1431 **Is-Sur Abela Wadge daħal fil-laqgħa (18:10).**
- 1432 **Materja 1346: Dwar it-'Telework' tas-Sna Aquilina intqal li saret laqgħa u ġie fformulat il-kuntratt u li fadal biss li ssir lista tax-xogħolijiet li għandhom isiru fil-hin tat-telework.**
- 1433 **Materja 1356: Is-Sur Maruice Agius qal li jixtieq kopja tal-kuntratt li għandhom tal-Banda ma' min jaqla l-Bandisti. Is-Sur Maurice Agius qal ukoll li jhossu disgustat bl-aġir ta' l-Għaqda Banda Melita San Gużep fir-rigward tal-funeral tas-Sur Cassar Naudi, l-ewwel Sindku ta' L-Imsida u President tal-Kažin tal-Banda għal-29 sena. Intqal li l-Kunsill kien anke interviena biex jinharġu l-ispejjeż tal-Banda bejn l-għaqdiet tal-lokal imma intqal li l-iżpiża kompliet tikber u l-Kumitat tal-Banda ħa deċiżjoni. Is-Sur Maurice Agius qal li hu jhoss li l-Għaqda tal-Banda lejhom biss jiġbdu. Is-Sur Brincat qal li meta ssir attivita' l-Kunsill dejjem isib l-għajnuna tal-Banda.**
- 1434 **Materja 1357: Is-Sindku nformat lill-Kunsill li l-Programm ta' żmien l-Għid imtella mill-Kažin tal-Banda, b'kollaborazzjoni mal-Kunsill Lokali, ser jiġi mniedi waqt konferenza stampa li ser issir il-Hamis li ġej fin-12:30pm fil-Kunsill Lokali. Intqal li l-Hamis ser tiftaħ il-Wirja**

fis-7pm. Li l-Hadd 29 ta' Marzu ser ikun hemm il-Pageant u fit-30 ta' Marzu l-Kunċert ta' Mużika Sagra, imbagħad fit-2 ta' April issir il-mixghela tax-xemgħa f'forma ta' Salib. Is-Sindku qalet li fir-rigward tal-Kunċert l-ghaqda tal-Banda kien mingħalhom li dan ser jsir mingħajr hlas u qalet li is-Sur Bartolo għadu kif informaha li s-Surmast talab hlas ta' €200. Wara diskussjonijiet, fejn il-Junior College ġew imfakkra fil-piż li l-iskola għandha fuq l-Imsida u fuq ir-residenti, is-Sindku qalet li aċċettaw li dan is-servizz għandu jithallas b'ammont ta' €125 u talbet li l-Kunsill johroġ dan l-ammont ta' flus biex ikompli jikkolabora fil-programm ta' l-Ghid.

- 1435 Dahal il-Viċi Sindku (18:23).**

- 1436 Is-Sur Brincat qal li jaqbel li l-Kunsill ihallas din l-ispiża imma qal li il-Kažin tal-Banda għandhom jipprovdu informazzjoni dwar l-ispejjeż li kellhom. Is-Sur Selvaggi qal li l-ispiża mill-Kunsill kellha tkun ta' mhux aktar minn €500. Il-Viċi Sindku qal li ma jiddejjaqx johroġ ftit iżjed la qed imorru għal attivita' soċjali u l-Kunsill huwa 'stakeholder' imma qal li jdejqu d-delantiżmu li bih isiru dawn l-affarijiet. Is-Sur Maurice Agius saqsa jekk l-Għaqda hux qed tipprowa tiġbor xi flus minn 'sponsors'. Intqal li l-Kunsill ma jafx eżatt id-dettalji pero' ġabru xi flus għall-attivitajiet. Il-Kunsill approva l-€500 u anke li jithallas l-kunċert tal-Junior College bl-ammont ta' €125. Intqal li għandha tintalab irċevuta mill-Orkestra tal-Junior College.**

- 1437 Materja 1378 – Is-Segretarju qalet li l-U-Bar fi Triq Prinċipessa Margerita għandha tiġi mċaqalqa.**

- 1438 Materja 1379 – Minhabba l-i'sprayer' ta' Triq L-Irmiġġ intqal li għandha ssir aktar pressjoni biex il-Pulizija tiehu azzjoni. Is-Sur Maurice Agius qal li anke qed isir xogħol barra l-hanut tiegħu. Is-Sur Selvaggi qal li jista' jkun li din il-problema tiġi riżolta bir-Residential Parking. Il-Viċi Sindku qal li l-problema mhix l-parkeġġ (għax jekk il-karozzi għandhom liċenzja mħallsa mhux qed tinkiser il-liġi). Qal pero' li mhux permess li jagħmel dan it-tip ta' xogħol barra mill-garaxx. Is-Sna Galea qalet li bħalu hemm iehor faċċata ta' Debbie's Pharmacy u s-Sur Maurice Agius qal li hemm iehor f'Misrah il-Barrieri.**

- 1439 Materja 1380 – Dwar it-tankijiet fi Triq L-Irmiġġ għandha tintalab informazzjoni mingħand is-Sur Demarco. Is-Segretarju ser tinformah biex jiċċekja l-liċenzji tal-karozzi fiż-żona wkoll.**

- 1440 Materja 1381 – Is-Sur Maurice Agius saqsa rigward il-ġbir ta' hġieg mill-BIS darba oħra matul ix-xahar. Is-Segretarju għandha tibghat reminder lil GreenPak.**

- 1441 Materja 1382 – Is-Sur Maurice Agius qal li l-Inkspot qed jostakola l-Unloading Bay u mhux qed ihallu nies jipparkjaw. Intqal li ser tintbaghat ittra lis-Sid.
- 1442 Materja 1383 – Is-Sur Maurice Agius saqsa rigward it-tabella 'Light Vehicles Only'. Intqal li l-Kunsill ġie nformat li mhux suppost issir tabella hemm, pero' dan ser jiġi kkonfermat. Intqal li fiż-żona hemm karożzi għal bejgħ u trakkijiet tal-Johnsons u tal-GDS.

3 Gimgha Msida

- 1443 Sar qbil li ser isir Sotto Kumitat biex jorganizza din l-attività'. Intqal li l-Kunsilliera kienu ntalbu jagħtu suġġerimenti dwar kif tista titjeb l-attività' ta' Mertu L-Immsida, pero' l-Kunsill ma rċivie x risposta. Il-Membri tal-Kumitat ser ikunu is-Sindku, s-Sur Matthew Agius, is-Sna Romina Galea, u s-Sindku ssuġġeriet ukoll lis-Sur Lino Bartolo.

4 Affarijiet Urgenti

- 1445 Is-Sur Alan Abela Wadge qal li fi Triq is-Snajja hemm hofra. Hu ġie nformat li l-kuntrattur, li għamel din il-ħsara, ser jimliha. Is-Sur Abela Wadge qal li hemm xi hadd jixtieq jitlob kumpens ta' xi ħsarat u ġie nformat biex jgħaddi l-informazzjoni lil Kunsill.
- 1446 Il-Viċi Sindku informa lil Kunsill dwar applikazzjoni li ddahlet l-MEPA minhabba tiġdid tal-permess tal-bini tal-Kunsill. Qal li kien hemm bżonn li timtela formola ta' 'Change of Architect' u li saret anke notifika lid-Dipartiment ta' l-Artijiet. Qal li biex ma jintilifx żmien, minhabba li hu kien il-fimatarju fil-permess eżistenti, ġie mitlub mis-Sindku biex jiffirma fuq din l-applikazzjoni u qed jitlob l-awtorizzazzjoni tal-Kunsill biex jiffirma fuq dan il-permess. Il-Kunsill approva. Is-Sur Brincat qal li hemm bżonn kopji eletroniċi tal-pjanti tal-Kunsill u li l-Perit Toni Bezzina nformah li hu m'għadx għandu kopja. Qal li hu talab parir u qal li ġie nformat li hemm kawża li ntrebhet mill-klijent minhabba xi pjanti. Il-Viċi Sindku qal li mhux ċert jekk hemmx xi żmien li l-Perit ikun obligat li jżommhom. Intqal li s-Sur Abela Wadge ser jkellem lil Perit Bezzina. Għanda tintbahat talba bl-imejl mis-Segretarju biex jiċċekjaw.
- 1447 Is-Sur Abela Wadge qal li kellmuh ta' 'Let's Do It', għaqda ambjentali, minhabba l-Clean Up Day li ser jorganizzaw fid-9 ta' Mejju. Qal li ser jibgħatu proposal. Il-Kunsill ha gost bl-ideja u ser jistenna l-

korrespondenza.

- 1448 Is-Sur Abela Wadge qal li jixtieq li l-Imsida torganizza attivita' bhal ma jaghmlu f'irhula ohra bhal ġer eżempju Hal-Qormi. Intqal li l-Kunsill ikollu bżonn l-ġhajjnuna biex jorganizza xi haġa simili. Il-Viċi Sindku qal li xi haġa bhal din ma tistax tiġi sforzata. Qal li f'irhula ohra jista jkun li hemm numru akbar ta' kumpaniji jew ghaqdiet li huma attivi. Is-Sur Brincat qal li meta saret attivita' ta' dan it-tip (F'Xatt L-Imsida) minn Kunsill shih tlieta biss taw sehemhom – s-Sna Baldacchino Cefai, Is-Sur Matthew Agius u s-Segretarju preċedenti. Is-Sur Abela Wadge ssuġerixxa li jsir Sotto Kumitat ta' l-ghadiet li, fost materji ohra, jiddiskutu x'attivitajjiet jistgħu jsiru fl-Imsida.
- 1449 Il-Viċi Sindku tkellem fuq kont pendent tal-GO li hemm fuq isem is-Segretarju preċedenti. Qal li l-Kunsill dak iż-żmien kien qabel li l-mobajl tas-Sindku u tas-Segretarju jithallsu mill-Kunsill. Is-Segretarju informat lill-Kunsill li bhalissa la l-mobajl tagħha u lanqas tas-Sindku ma huma qed jithallsu mill-Kunsill. Il-Viċi Sindku qal li hemm kont pendent ta' madwar €1300 u li anke saret sekwestru fuq is-Sur Dimech. Qal li qed jistenna kont 'itemised' biex jara li ma kienx hemm abbużi, qal pero' li jekk dan il-mobajl kompli jintuża mill-Kunsill u jkun jidher biċ-ċar li ma sarux abbużi l-kont għandu jithallas mill-Kunsill. Il-Kunsill qabel.
- 1450 Is-Sur Selvaggi qal li rċieva diversi lmenti dwar il-bandli ta' l-Imsida. Ġie nformat li l-bandli miksura għandhom jiġu msewwija għada.
- 1451 Is-Sur Selvaggi qal li fi Triq is-Sarġ l-problema li hemm ġiet riżolta. Qal li għandha titnaqqas id-'double yellow line' biex issir kaxxa bajda u b'hekk jintlaħaq kompromess. Qal li hemm bżonn ta' bozza f'din it-triq.
- 1452 Is-Sur Matthew Agius qal li fejn il-Blue Bar il-Kunsill kien irċieva proposta ta' tisbieh fejn ingħata 'no objection'. Qal li l-MEPA ma' aċċettatx dan l-iżvillup u s-Sur Matthew Agius għalhekk issuġgerixxa li ssir laqgħa ma' sid l-istabiliment biex jiġi diskuss x'jista' jsir. Qal li fiż-żona qed ikun hemm hafna hmieġ. Qal li jekk jitneħħa ftit hamrija u s-siġra titpoġġa go qasrija tista tkun aħjar. Intqal li ser issir laqgħa ma sid l-istabiliment.
- 1453 Is-Sur Brincat qal li ċċekja u kkonferma li tista tibda tintalab garanzija fuq meta jkun ser isir xogħol fuq xi propjeta' biex tkopri l-ħsara li tista ssir lill-bankina. Il-Viċi Sindku qal li għandha tintalab il-parir tad-Dipartiment u qal li fil-każ li japprova l-Kunsill għandu jiehu l-kejl tal-bankina quddiem il-propjeta' u, skont il-kuntratt il-gdid, tintalab somma li tkopri l-manutenzzjoni ta' ħsarat kosmetiċi.

- 1454 Il-Kunsill ġie nformat li l-laqqha ta' kjarifika mitluba mill-Perit dwar it-Tender tal-Dwal tal-Ġnien tal-Bandli saret. Intqal li l-unika bdil huwa li l-bozzoz, għalkemm 'energy savers' mhux ser ikunu LED. Is-Sur Brincat qal li Option B hija irħas u tuża l-arbli eżistenti. Qal li ser titnaqqas l-ispiza li jsiru arbli b'żewġ globi u l-bozzoz li jintużaw f'dan il-każ ikollhom 'wattage' aktar b'saħħtu. Intqal li din l-ispiza ser tiġi koperta mill-fondi tal-UIF.
- 1455 Intqal li rigward it-Traffic Management li mistenni jsir f'Misrah il-Barrieri kien hemm xi problemi minhabba li l-Invicta kien qed jgħid li jekk isiru l-parkeġġi kif propost ma jkunx jista' jdahhal l-'container' fil-garaxx. Intqal li tista' ssir b'mod li ma jkunx hemm żoni ta' tisbieħ u li l-parkeġġi jkunu riservati b'permess, bħal ma jagħmlu diversi kumpaniji oħra meta jkunu jridu jhottu x-xogħol. Intqal li jista' jkun jiġi kkonsidrat li titnehha parti mis-Central Strip tan-naħa ta' fuq ta' Triq Gwann Mamo pero' l-Kunsill ser jistenna l-parir tal-Perit qabel jipproċedi.
- 1456 Is-Sna Galea qalet li fi Triq il-Gostra l-linji tal-parkeġġ għandhom bżonn 'refreshing'.
- 1457 Is-Sindku resqet ittra tas-Sur Agius fejn qal li ser terġa tiġi organizzata l-maratona tal-futbol b'risq Puttinu Cares. Intqal li s-sena l-oħra l-Kunsill kien xtara t-trophies u sar qbil li din is-sena jsir l-istess.
- 5 Agġornament
- 1458 Il-laqqha ġiet agġornata fis-19:29.

Approvati Illum _____

Margaret Baldacchino Cefai

Marita Portelli

Sindku

Segretarju Ežekuttiv